

लाभक्षेत्रातील जमिनीचे कृषक वापरातून अकृषक
वापरामध्ये रुपांतर करताना सिंचन पुनर्स्थापना
खर्चाची आकारणी करणेबाबत.

महाराष्ट्र शासन
जलसंपदा विभाग

शासन परिपत्रक क्रमांक: जमीन-२०२०/(प्र.क्र. २०७/२०२०)/सि.व्य.(महसूल)

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२,

दिनांक: ११ ऑगस्ट, २०२१

संदर्भ:- १ शासन परिपत्रक क्र संकीर्ण-२००८/(१३१/०८)/सि.व्य. (धोरण) दि. ०६/०३/२००९.

२. शासन परिपत्रक क्र : जमीन-२०२०/(प्र.क्र. २०७/२०२०)/सि.व्य.(महसूल) दि.०३/०६/२०२१.

प्रस्तावना :-

उपरोक्त संदर्भ क्र.१ च्या शासन परिपत्रकान्वये राज्यात सिंचनेत्तर वापरासाठी प्रकल्पातील पाण्याचे आरक्षण दिल्यानंतर सिंचनासाठी उपलब्ध होणारे पाण्याचे परिमाण कमी झाल्यामुळे सिंचन क्षमतेमध्ये होणाऱ्या प्रति हेक्टरी घटीसाठी रु. १.०० लक्ष इतका सिंचन पुनर्स्थापना खर्च अद्यावयतीकरण करून सिंचनेत्तर पाणी वापरकर्त्यास आकारण्यात येतो.

याप्रकरणी उपरोक्त संदर्भ क्र.२ च्या शासन परिपत्रकान्वये लाभक्षेत्रातील जमीनीचे कृषक वापरातून अकृषक वापरामध्ये रुपांतर करण्यासाठी ना हरकत प्रमाणपत्र देताना संदर्भित परिपत्रकाच्या आधारे सिंचन पुनर्स्थापना खर्चाची आकारणी करण्यात येऊ नये, असे आदेश निर्गमित करण्यात आले होते.

तथापी शासन घोषित लाभक्षेत्रातील जमीनीला पाणी देण्याची व्यवस्था करण्यासाठी कालवे, वितरीका, भाग-१ इ. बाबीसाठी खर्च करते. अशा जमीनीचे अकृषिक जमीनीमध्ये रुपांतर करताना खर्च वसूल करणे योग्य आहे. शिवाय अशी सिंचन व्यवस्था पुन्हा निर्माण करण्यासाठी खर्च करावा लागतो.

शासन परिपत्रक:-

या परिपत्रकान्वये वरील संदर्भ क्र.२ च्या परिपत्रकातील आदेश **अधिक्रमित** करण्यात येत आहेत. या संदर्भात असा आदेश देत आहे की, घोषित लाभक्षेत्रातील जमीनीला पाणी देण्याची व्यवस्था करण्यासाठी कालवे, वितरीका, भाग-१ इ. बाबीसाठी खर्च करते. अशा जमीनीचे अकृषिक जमीनीमध्ये रुपांतर करताना खर्च वसूल करणे योग्य आहे. शिवाय अशी सिंचन व्यवस्था पुन्हा निर्माण करण्यासाठी खर्च करावा लागतो. यास्तव लाभक्षेत्रातील जमीनीचे कृषक वापरातून अकृषक वापरामध्ये रुपांतर करण्यासाठी ना हरकत प्रमाणपत्र देताना संदर्भ क्र.१ च्या परिपत्रकाच्या आधारे सिंचन पुनर्स्थापना खर्चाची आकारणी व वसुली करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२१०८१११६१५५३७२२७ असा आहे. हे परिपत्रक डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वैजनाथ चिल्ले)

उप सचिव, महाराष्ट्र शासन

प्रत :-

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा.अध्यक्ष/उपाध्यक्ष, विधानसभा, विधानभवन, मुंबई
- ४) मा.सभापती/उपसभापती, विधानपरिषद, विधानभवन, मुंबई,
- ५) मा.विरोधी पक्षनेते, विधानसभा,मुंबई यांचे कार्यालय,विधानभवन, मुंबई,
- ६) मा.विरोधी पक्षनेते, विधानपरिषद ,मुंबई यांचे कार्यालय, विधानभवन, मुंबई,
- ७) मा.मंत्री, जलसंपदा यांचे खाजगी सचिव, मंत्रालय,मुंबई,
- ८) अप्पर मुख्य सचिव (जलसंपदा) यांचे स्वीय सहायक,जलसंपदा विभाग,मंत्रालय, मुंबई,
- ९) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १०) महालेखापाल-१ (लेखावअनुज्ञेयता/लेखापरीक्षा),महाराष्ट्र राज्य,मुंबई,
- ११) महालेखापाल-२ (लेखावअनुज्ञेयता/लेखापरीक्षा),महाराष्ट्र राज्य,नागपूर,
- १२) सर्व,कार्यकारी संचालक,जलसंपदा विभाग, महाराष्ट्र राज्य.
- १३) सर्व मुख्य अभियंता, जलसंपदा विभाग, महाराष्ट्र राज्य.
- १४) आंतरवित्त सल्लागार व उपसचिव,जलसंपदा विभाग,मंत्रालय, मुंबई,
- १५) सि.व्य.(महसूल) कार्यासन संग्रहार्थ.